

## بحث و نظر

# علتِ انقطاع اور اختلاف فقهاء پر اس کے اثرات

جناب یاسر فاروق

اسلام کے تشریعی مآخذ میں کتاب اللہ اور سنت رسول کا اہم مقام ہے۔ دراصل یہ بنیادی مآخذ میں جو فقهاء و محدثین کے استدلالات و استنباطات میں اُولیٰ اور کارجہ رکھتے ہیں۔ ان کی بھی ترتیب ابتدائے اسلام سے چلی آ رہی ہے۔ صحابہ کرام اولاد مسائل کے حل اور استنباط احکام کے لیے کتاب اللہ کی طرف رجوع کرتے تھے۔ اگر اس میں نہ پاتے، یا اس کی تشریح کی ضرورت ہوتی تو سنت رسول کی طرف جاتے، جس سے مسائل کا تفہیق حاصل ہوتا۔ اس بنا پر حدیث و سنت اور فقہ ایک دوسرے کے ساتھ منسلک اور ایک دوسرے کا جزو لا یقین ہیں۔ فقہ کا بہت بڑا ذخیرہ درحقیقت حدیث ہی کا شمرہ ہے۔

سنت کی دو جہتیں ہیں: ایک حصہ مستقل بالتشريع اور دوسرا بڑا حصہ کتاب اللہ کا شارح ہے، جیسا کہ اللہ تعالیٰ کا ارشاد ہے:

وَأَنْزَلْنَا إِلَيْكَ الْكِتَابَ كُلَّتِبٍ لِلنَّاسِ مَا نَرِئُ إِلَيْهِمْ وَلَعَلَّهُمْ يَتَفَكَّرُونَ  
(آل: ۲۳)

اور ہم نے تیری طرف یہ نصیحت اتاری ہے، تاکہ تلوگوں کے لیے کھول کر بیان کر دے جو کچھ ان کی طرف اتارا گیا ہے، تاکہ وہ غور فکر کریں۔ اس آیت کی عملی تشریح میں رسول اللہ ﷺ کے فرائیں کا یہ حصہ داخل ہے

- سنت کی تدوین میں بڑی جاں فشانی اور عرق ریزی سے کام لیا گیا ہے۔ اس ضمن میں سنت کی حفاظت اور نشر و تبلیغ کے لیے مختلف علوم متعدد کرائے گئے ہیں، جن میں سے کچھ روایت سے متعلق ہیں اور کچھ درایت سے سنت سے استنباط میں محدثین و فقہاء کے منابع میں اختلاف رہا ہے، اس لیے فقهاء کے اجتہادات میں تنوع ہے، جو فقہی مسالک و مذاہب کا پیش خیمه ثابت ہوتے۔

سنت سے استدلال و استنباط میں کئی عوامل کارفرما رہے ہیں۔ مثال کے طور پر ایک فقیہ کے باس کسی حدیث سے استدلال کے دوران میں اس کے سامنے آنے والی حدیث میں کوئی تخفی سبب ہوتا ہے، جو دوسرے فقیہ کے سامنے نہیں ہوتا، اس پنا پر ان کے استدلال میں اختلاف پیدا ہو جاتا ہے۔ اسی طرح بسا اوقات کسی فقیہ کے سامنے کسی خاص مسئلہ میں صحیح حدیث ہوتی ہے، جب کہ اس کے بال مقابل دوسرے فقیہ کے پاس ضعیف حدیث ہوتی ہے۔ اس بنا پر بھی استدلال میں تنوع آ جاتا ہے۔ ان عوامل سے فقہی مسالک کی بنیاد پڑتی۔ ان عوامل کا استقصاء کرتے ہوئے علماء نے مستقل تصانیف لکھی ہیں، جن میں امام ابن تیمیہ کا شہرہ آفاق رسالہ رفع الملام عن الائمه الأعلام، شاہ ولی اللہ محدث دہلوی کا رسالہ الانصاف فی بیان أسباب الاختلاف، مولانا حیات محمد سندھی کی کتاب ”الایقاف فی سبب الاختلاف“ اور مولانا ارشاد الحق اثری اور ڈاکٹر عبد اللہ عبد الحسن الترکی کی کتب و رسائل بنام ”أسباب اختلاف الفقهاء“ قابل ذکر ہیں۔

جن اسباب سے فقهاء کے مسالک مختلف ہوئے ہیں اور ان کے اسالیب اجتہاد میں تنوع پیدا ہوا ہے، ان میں سے ایک سبب احادیث میں موجود ”علل“ ہیں۔ یہ جن احادیث میں پائی جاتی ہیں ان کو ”مععلل“ کہا جاتا ہے۔ ماہرین حدیث کے نزد یک لفظ ”مععلل“ کا استعمال غیر مشہور معنی میں ہے اور وہ ہے کہ زور اور مسترد کیا ہوا۔ اصطلاحی مفہوم میں ”مععلل“ اس حدیث کو کہتے ہیں جس میں کسی پوشیدہ خامی کی وجہ سے اس کا صحیح ہونا مشکوک ہو، اگرچہ ظاہروہ حدیث صحیح لگ رہی ہو۔ اس میں

دو چیزوں کا پایا جانا ضروری ہے: ایک تو یہ کہ علت پوشیدہ ہو۔ دوسراے اس کے نتیجے میں حدیث کی صحت مشکوک ہو۔ اگر ان میں سے ایک بھی شرط نہ پائی جائے تو اسے 'معلول' نہیں کہا جائے گا۔ مثلاً اگر حدیث میں کوئی علت ہے، لیکن وہ ظاہر ہے، پوشیدہ نہیں ہے، یا علت تو پوشیدہ ہے، لیکن اس سے حدیث کی صحت مشکوک نہیں ہوتی تو اس صورت حدیث کو معلول نہیں کہا جائے گا۔

### علم علل کی معرفت اور معاون کتب

عمل حدیث کو جانے کا علم، علوم حدیث میں مشکل ترین ہے اور اس کا درجہ دیگر علوم سے بہت بلند ہے۔ اس کی وجہ یہ ہے کہ اس علم کے ذریعے روایتِ حدیث میں پوشیدہ خامیوں کو تلاش کیا جاتا ہے اور یہ کام علوم حدیث کے ماہرین کے سوا اور کوئی نہیں کر سکتا۔ اس علم کے ماہر کے لیے اعلیٰ درجہ کا حافظہ، وسیع معلومات اور دقتِ نظری خاص طور پر درکار ہوتی ہے۔ اسی وجہ سے اس میدان میں سوائے چند ماہرین کے، جیسے ابن مدینہ، احمد، بخاری، ترمذی، ابن ابی حاتم اور دارقطیع وغیرہ، کسی اور نے قدم نہیں رکھا۔ معلل حدیث سے متعلق تصانیف میں ابن المدینیؓ کی کتاب 'العمل'، ابن ابی حاتمؓ کی 'عمل الحدیث'، احمد بن حنبلؓ کی 'العمل و معرفة الرجال'، ترمذیؓ کی 'العمل الصغير'، اور 'العمل الكبير' اور دارقطیعؓ کی 'العمل الواردة في الأحاديث النبوية' معروف ہیں۔

### انقطاعِ سند

حدیث کی سند کی صحت کی لیے بنیادی شرط یہ ہے کہ وہ انقطاع سے خالی ہو اور اس میں سلسلہ رواۃ اول تا آخر جڑا ہوا ہو۔

'انقطاع' سے مراد یہ ہے کہ سند میں سلسلہ رواۃ سے کوئی راوی جان بوجھ کر گردایا جائے، یا بغیر قصد کے کسی راوی سے کوئی اور راوی گر جائے، خواہ یہ سند کے شروع میں ہو یا درمیان یا آخر میں۔ اس اعتبار سے انقطاع کی چار اقسام بنتی ہیں: یہ چاروں

اقسام در اصل انقطاع کی اس قسم سے ہیں جو ظاہر ہوتی ہے اور وہ ہے رواۃ کے مابین عدم لقاء، یعنی راوی اور شیخ کی ملاقات نہ ہونا، اس اعتبار سے کہ اس نے شیخ کا زمانہ تو پایا ہو، تاہم اس سے ملاقات نہ ہو، یا اس نے سرے سے زمانہ ہی نہ پایا ہو۔ اسی طرح بعض نے یہ بھی کہا ہے کہ نہ تو اس کے پاس اجازت ہو اور نہ وجادہ۔ اُحقق کے سامنے جب اس قسم کی سند آتی ہے تو وہ سب سے پہلے راویوں کی ولادت اور وفات کی تاریخیں جانے کی کوشش کرتا ہے، نیروہ ان کے طلب علم کے لیے کیے گئے اسفار اور ان کے اوقات بھی تلاش کرتا ہے۔ اس لیے کہ انقطاع ظاہر سے واقفیت کے لیے اس کی جگہ کا تعین ضروری ہے۔ انقطاع کی چار اقسام درج ذیل ہیں:

**التعليق:** ایسی روایت کو 'معلق' کہتے ہیں۔

**الارسال:** ایسی روایت کو 'مرسل' کہتے ہیں۔

**الاعضال:** ایسی روایت کو 'معضل' کہتے ہیں۔

**الانقطاع:** ایسی روایت کو 'منقطع' کہتے ہیں۔

انقطاع کی ایک اور بھی قسم ہے جو کہ انقطاع حقیقی کہلاتی ہے۔ یہ دراصل نہایت مشکل اور وقت طلب مراحل پر مشتمل ہوتی ہے۔ اس سے حاذق اور وسیع فہم و بصیرت رکھنے والے علماء ہی واقف ہو پاتے ہیں۔ علتِ سند بننے میں یہ سب یکساں ہیں اور ان میں اس لحاظ سے کچھ فرق نہیں ہوتا، البتہ ان سے واقفیت اور ان کے وجود اور جگہ، یعنی کسی جگہ انقطاع واقع ہوا ہے، ان اعتبارات سے یہ دونوں مختلف ہیں۔ انقطاع حقیقی کی دو اقسام ہیں:

**التدليس:** ایسی روایت کو 'مدلس' کہتے ہیں۔

**الارسال الخفي:** ایسی روایت کو 'مرسل خفی' کہتے ہیں۔

ان چاروں اقسام میں فرق یہ ہے کہ اگر انقطاع اول سند میں ہو تو اس روایت کو 'معلق' کہتے ہیں، اگر آخرِ سند میں ہو تو وہ 'مرسل' کہلاتی ہے، درمیانِ سند میں اگر کوئی ایک راوی گرگیا ہو تو وہ روایت 'منقطع' ہوتی ہے اور اگر درمیانِ سند میں پے در

پے دو یا تین راوی گرے ہوں تو اس کو 'معضل' کہتے ہیں۔ سطور ذیل میں صرف انتظام کی اقسام اور ان کے اختلاف فقہاء پر پڑنے والے اثرات کو بیان کیا جائے گا۔

### معلق روایت کے اختلاف فقہاء پر اثرات

معلق اس روایت کو کہتے ہیں جس میں تعلیق کا عمل کیا گیا ہو۔ لفظ 'معلق' لغوی طور پر اسم مفعول ہے۔ باب تفعیل معلق یعنی تعلیقاً سے ہے۔ اس کا مطلب ہے کسی شے کو جوڑ دینا یا ملا دینا، جس سے وہ لٹک جائے۔ اس اعتبار سے معلق وہ سند ہوتی ہے جس کو اوپر سے ملا دیا گیا ہو اور نیچے سے منقطع چھوڑ دیا گیا ہو، جیسا کہ پکھے کو چھٹ کے ساتھ لٹکایا جاتا ہے۔ ۲۔ اصطلاحی طور پر تعلیق کا مطلب یہ ہے کہ سند کی ابتداء کسی راوی کو گردایا جائے۔ اس اعتبار سے معلق کی تعریف یہ ہوگی:

هو ماحذف من مبدأً أسناده أو فاً كثراً على التوالى ۳

وہ سند جس کی ابتداء ایک یا ایک سے زائد راوی پے در پے گردایے گئے ہوں۔

اس کی عام طور پر دو صورتیں ہوتی ہیں: اول یا تو پوری سند کو حذف کر کے کہا جائے ہ فال رسول اللہ کدنا، دوم یہ کہ پوری سند کو حذف کر دیا جائے مساوا صحابی یا تابع و صحابی کے۔

معلق سے متعلق امور و قسم کے ہیں: اول معلق کا حکم، دوم ان کتب کی روایات متعلقہ، جن میں صحت کا التزام کیا گیا ہے۔ اول الذکر سے متعلق یہ بات جانتا ضروری ہے کہ کسی بھی سند کے صحیح ہونے کے لیے اتصال شرط ہے، جب کہ معلق میں یہ شرط مفتوح ہوتی ہے۔ چنانچہ معلق کا اصل حکم تو انتظام کی بناء پر مربود، (قبل رد) والا ہے، اس لیے کہ اس میں گرائے جانے والے روایۃ کا عال معلوم نہیں ہوتا۔ دوسرا بات یہ کہ وہ کتب، جن میں صحت کا التزام کیا گیا ہے، مثلاً بخاری و مسلم، ان کی معلقات کا حکم یہ ہے کہ اگر وہ صیغہ تمریض مثلاً قیل، ذکر، حکی وغیرہ سے ذکر کی گئی ہیں تو ان کی تقتیش کی جائے گی، کیوں کہ ان میں صحیح وضعیف دونوں صورتوں کا احتمال باقی رہتا ہے،

لیکن ان میں حد درجہ ضعف، جو اس کو وجوداً کے زمرے میں داخل کر دے، ہرگز نہیں ہوتا۔ پس محقق اس کی سند کو تلاش کر کے اس پر مناسب حکم لگائے گا۔ البتہ اگر کوئی معلق روایت صیغہ جزم کے ساتھ درج ہے، مثلاً قال، حکی، ذکر وغیرہ سے، تو معلق علیہ رذکور راوی تک اس کی سند درست صحیحی جائے گی۔ یہی جمہور کا نہ ہب ہے۔

### معلق کے اختلافِ فقهاء پر اثر کی مثال

امام بخاری نے الجامع الصحیح میں ہشام بن عمار سے معاف کے بارے میں ایک معلق روایت نقل کی ہے، وہ فرماتے ہیں:

وقال هشام بن عمار: حدثنا صدقة بن خالد، حدثنا عبد الرحمن بن بزيذ بن جابر، حدثنا عطية بن قيس الكلابي، حدثنا عبد الرحمن بن غنم الأشعري، قال: حدثني أبو عامر أو أبو مالك الأشعري، والله ما كذبني: سمع النبي صلى الله عليه وسلم يقول: "ليكونن من أمتي أقوام يستحلون الحز والحرير، والخمر والمعازف، وليتزلن أقوام إلى جنب علم، يروح عليهم بسارة لهم، يأتيهم يعني الفقير - لحاجة فيقولون: ارجع إلينا غداً، فيبيتهم الله، ويضع العلم، ويمسح آخرین قردة وخنازير إلى يوم القيمة." <sup>۱۲</sup>

ابن حزم <sup>ؒ</sup> نے اس روایت کو منقطع صحیح کرنا قابلِ احتجاج قرار دیا ہے۔  
انھوں نے لکھا ہے:

هذا منقطع، لم يتصل ما بين البخاري وصيدهة بن خالد، ولا يصح في هذا الباب شيء أبداً، وكل ما فيه فموضعه <sup>- ۵</sup>

یہ سند منقطع ہے، بخاری اور صدقہ بن خالد کے درمیان متصل نہیں۔ نیز اس مسئلہ میں کچھ بھی صحیح نہیں، بلکہ یہ روایت موضوع ہے۔

اہن حزم کی بات دو چھوٹوں سے مرجوح ہے:  
اول: امام بخاری جس روایت کو اپنے جس شیخ کے شیخ سے قال، کہہ کر

روایت کرتے ہیں وہ معلق ضرور ہوتی ہے، تاہم صیغہ جزم سے مردی ہونے کی بنا پر اس میں ضعیف نہیں ہوتا، اس لیے کہ وہ کسی کتاب میں موصولاً مل جاتی ہے، جہاں ان کے اصل شیخ تک رسائی ہو جاتی ہے۔ چنانچہ مذکورہ بالاروایت کو طبرانی نے مسندا الشامین میں حدثاً حمد بن یزید بن عبد الصمد قال حدثاً هشام بن عمار کے طریق سے بیان کیا ہے، جو متصل مسنده ہے۔ ۲۔

دوم: حافظ ابن حجر<sup>ؒ</sup> نے معلقات بخاری کو موصولاً جمع کیا ہے اور اپنی مسنده ان کو ایک مستقل تصنیف میں ذکر کیا ہے، جس کا نام 'تغليق التعليق' ہے۔ اس میں بھی مندرجہ بالاطریق سے یہ معلق روایت موصولاً موجود ہے۔

اس روایت کی بنا پر فقهاء میں اختلاف واقع ہوا۔ جمہور کے نزدیک یہ حدیث صحیح اور متصل ہے۔ اس کی بنا پر وہ حرمت غنا و معاف کے قائل ہیں، نیز ان کے نزدیک آلات غنا بھی حرام قرار پاتے ہیں، جب کہ ابن حزم ظاہری<sup>ؒ</sup> کے نزدیک یہ روایت، مسنده انقطاع کی بنا پر، قابل استدلال نہیں ہے، چنانچہ وہ اس کے جواز کے قائل ہیں۔ نیزوہ شطرنج، مزمیر، طناب و معاف کے بارے میں لکھتے ہیں:

”ان کی بیج حلال ہے۔ اسی طرح گانے والی عورتوں کی بیج بھی جائز ہے، کیوں کہ کوئی بھی صحیح روایت اس کی حرمت میں وارد نہیں۔ وہ ان سب روایات کو ذکر کرتے ہوئے کہتے ہیں کہ ان میں سے کوئی بھی قابلِ صحیح نہیں۔“ ۳۔

## ۲۔ معرض روایت کے اختلاف فقهاء پر اثرات

لفظ ”معرض“ باب اسم مفعول ہے باب افعال اَعْصَلُ يَعْضِلُ اَعْصَالًا سے۔ اس کا معنی ہے: تھکا دینا، گردانیا وغیرہ۔ اس لحاظ سے معرض کا مطلب ہے وہ سند جس میں کثرت انقطاع کے باعث ناقد کو بہت تقیش کرنا پڑے، جو اسے تھکا دے۔ ایک معنی یہ بھی بیان کیا گیا ہے کہ وہ حدیث جس کی سند میں کثرت انقطاع اسے معذور کر دے (گویا قابل عمل نہ رہے)۔

معرض کی اصطلاحی تعریف درج ذیل ہے:

ما سقط من استاده اثنان فَكثُر عَلَى التَّوْالِي۔ ۸۔

وہ حدیث جس کی سند سے دو یادوں سے زائد راوی ایک ہی جگہ سے گر گئے ہوں۔

معرض روایت محدثین کے یہاں گر جانے والے راویوں کے بارے میں ناواقفیت کی وجہ سے ضعیف ہوتی ہے، بلکہ اسے بعض محدثین نے منقطع سے بھی برا قرار دیا ہے۔ ۹۔

معرض بسا اوقات معلق کی مانند ہوتی ہے۔ جب کسی حدیث کی سند کی ابتدا میں دو یادوں سے زائد راوی ایک ہی جگہ حذف ہوں تو وہ معلق اور معرض دونوں ہوتی ہے، البتہ جب درمیان میں رواۃ حذف ہوں تو وہ معرض ہوتی ہے، معلق نہیں۔

### معرض کے اختلاف فقهاء پر اثر کی مثال

معرض کے اختلاف فقهاء پر پڑنے والے اثرات کی نشان دہی کے لیے کتب علل میں جو مثال مذکور ہے وہ یہ ہے کہ ”فقہاء کا اس بات پر اتفاق ہے کہ یہ یوں کے ساتھ حالت حیض میں جماع کرنا حرام ہے۔ البتہ اختلاف اس امر میں ہے کہ کیا ایسا کرنے والے پر کفارہ واجب ہے یا نہیں؟ اس ضمن میں ذیل میں پہلے فقهاء کے اقوال، پھر وہ روایات جن سے انھوں نے استدلال کیا ہے، بعد ازاں ان کی اسنادی حیثیت، جس کی وجہ سے اختلاف روما ہوا، بیان کی جائے گی۔

وجوب کفارہ کے معاملے میں فقهاء کے مسالک درج ذیل ہیں:

اول وہ فقهاء ہیں جن کے نزد یک کفارہ ادا کرنا واجب ہے۔ یہ مسلک ائمہ عباس<sup>ؑ</sup>، قتادہ<sup>ؑ</sup>، امام اوزاعی<sup>ؓ</sup>، امام شافعی<sup>ؓ</sup> (قدیم قول کے مطابق) اور امام احمد<sup>ؓ</sup> (ایک روایت کے مطابق) کا ہے۔ ۱۰۔

دوسرा مسلک کہ کفارہ واجب نہیں، امام ابوحنیفہ<sup>ؓ</sup>، امام شافعی<sup>ؓ</sup> (قول جدید میں) امام مالک<sup>ؓ</sup> اور امام احمد<sup>ؓ</sup> (ایک روایت کے مطابق) کا ہے۔ ۱۱۔

ان فقهاء میں امام اوزاعیؓ کا مسلک یہ ہے کہ ایسا شخص دینار کا پانچواں حصہ صدقہ کرے گا۔ انھوں نے سنن ابو داؤد کی روایت سے استدلال کیا ہے، جس کے بارے میں امام ابو داؤدؓ نے فرمایا کہ وہ مיעضل ہے۔ ۱۲۔ اس کی سند میں ایک روایت عبد الحمید بن عبد الرحمن اور نبی اکرم ﷺ کے مابین رواۃ گرے ہوئے ہیں۔

امام اوزاعیؓ کے علاوہ جو فقهاء وجوب کا حکم لگاتے ہیں ان کے نزدیک نصف یا ایک دینار کفارہ ادا کرنا واجب ہے۔ ان کی دلیل حضرت اتن عباسؓ سے مردی یہ حدیث ہے: یصدق بدینار اونصف دینار۔ ۱۳۔

جب کہ بعض محدثین، مثلاً یقینی، ابن عبد البرؓ، منذریؓ اور ثوریؓ نے اس کو ضعیف قرار دیا ہے۔ ۱۴۔ علاوہ ازیں حافظ ابن حجرؓ، امام حاکمؓ، ابن القطانؓ، امام احمدؓ وغیرہ نے اسے معلوم قرار دیا ہے، تاہم حاکمؓ اور ابن قطانؓ اسے صحیح کہتے ہیں۔ پس نتیجہ یہ تکالا کہ عدم وجوب کے قائلین کے باں پہلی روایت مיעضل اور دوم ضعیف و معلوم ہے۔ اس بنا پر ان روایات کی وجہ سے صدقہ واجب نہیں ہوگا۔

### مرسل کے اختلاف فقهاء پر اثرات:

لفظ مرسل، باب افعال ارسال نہ سل ارسالاً سے اسم مفعول ہے۔ اس کا مطلب ہے بے لکام چھوڑی گئی۔ مرسل کی اصطلاحی تعریف درج ذیل ہے:  
هو ما سقط من آخر استاده من بعد التابعي۔ ۱۵۔

وہ حدیث حس کی سند کے آخر سے تابعی کے بعد والا حذف ہو۔ اس سے معلوم ہوا کہ جو راوی حذف ہے اگر وہ اس کے آخری حصے سے ہے تو روایت مرسل کہلائے گی۔ سند کے ابتدائی حصے سے راوی ساقط ہونے سے روایت معلق بن جاتی ہے۔ محدثین کے نزدیک مرسل کی صورت یہ ہے کہ تابعی، خواہ وہ صغیر ہو یا کبیر، یہ کہے کہ: رسول اللہ ﷺ نے یہ فرمایا، آپ نے اس طرح کیا، یا آپ کی موجودگی میں اس طرح کیا گیا۔

## فقہاء و اصولیین کے نزدیک مرسل

مرسل کے بارے میں فقہاء و اصولیین کا نقطہ نظر محدثین سے قدرے مختلف ہے۔ ان کے نزدیک مرسل کا معنی بہت عام ہے۔ وہ سند میں پائے جانے والے کسی بھی قسم کے انتظام کو مرسل کے زمرے میں شمار کرتے ہیں۔

## مرسل کی جحیت

مرسل دراصل اتصال سند نہ ہونے کی وجہ سے ضعیف اور قابل رد ہے۔ اس میں راوی کی حالت اور کیفیت سے ناواقفیت ہوتی ہے، اس لیے کہ اس کا امکان ہوتا ہے کہ کہیں وہ مخدوف غیر صحابی نہ ہو۔ یہ احتمال ہی اس کو ضعف کے زمرے میں داخل کرتا ہے۔ قاعده اور اصول تو یہی ہے کہ صحابہ سب کے سب عادل ہیں اور ان کی عدم معرفت مضر نہیں، لیکن اس کے باوجود مذکورہ احتمال کی وجہ سے اور مرسل کے معنی میں محدثین و فقہاء کے ما بین عدم اشتراک کی وجہ سے بھی، مرسل کی جحیت میں اختلاف پایا جاتا ہے۔ بنیادی طور پر اس میں تین گروہ ہیں:

(۱) جہور محدثین اور بعض فقہاء و اصولیین اس کو رد کرتے ہیں۔ ان کے نزدیک مذکورہ بالا احتمالات کی وجہ سے حدیث مرسل ضعیف اور قابل رد ہے۔

(۲) امام ابوحنیفہ، امام مالک<sup>ؓ</sup> اور امام احمد<sup>ؓ</sup> (مشہور قول کے مطابق) کے نزدیک مرسل حدیث صحیح اور قابل صحبت ہوتی ہے۔ بشرطے کہ اسے روایت کرنے والا خود بھی ثقہ ہو اور ثقہ سے ہی روایت کرے۔ ان کے نزدیک یہ امکان ہی نہیں کہ کوئی تابعی نبی اکرم ﷺ سے بلا واسطہ بیان کرنے کو جائز سمجھتا ہو، نیز وہ تب ہی ایسا کر سکتا ہے جب اس نے کسی ثقہ سے اسے سننا ہو۔

(۳) تیسرا موقف، جو امام شافعی و دیگر اہل علم کا ہے، قدرے تفضیل ہے۔ ان کے نزدیک مرسل روایت کے مقبول اور صحبت ہونے کے لیے اس میں چار شرطوں کا پایا جانا ضروری ہے:

- ۱۔ مرسل بیان کرنے والا کبار تابعین میں سے ہو۔
- ۲۔ مرسل عنہ کا نام لے تو شقہ بھی کہے۔
- ۳۔ اگر دیگر رواۃ بھی مرسل بیان کریں تو وہ اس کی مخالفت نہ کریں۔
- ۴۔ حدیث کسی دوسرے طریق سے مسئلہ بیان کی گئی ہو، یا مرسل ہو، لیکن اس سند میں اول طریق کے رجال کے علاوہ کوئی راوی ہو، یا وہ قول صحابی کے موافق ہو، یا اکثر اہل علم کا فتویٰ اس کے مقتضی کے عین مطابق ہو۔

### مرسل صحابی اور اس کا حکم

صحابی کی مرسل سے مراد یہ ہے کہ اس کو روایت کرنے والے صحابی نے نہ تونیٰ کریم ﷺ کے اس قول کو خود سنتا ہو، نہ آپ ﷺ کو کرتے دیکھا ہو، لیکن اسے بیان کرے۔ اس کا سبب یہ ہو کہ وہ صغیر اسن ہونے کی وجہ سے نہ سن سکا ہو، یاد کیکھ سکا ہو یا وہ متأخر الاسلام ہو۔ حضرت عبد اللہ بن عباسؓ اور حضرت عبداللہ ابن زبیرؓ سے اس نوع کی متعدد روایات میں۔ مرسل صحابی جمہور محدثین کے یہاں قطعی طور پر قبل جبت ہے، کیوں کہ صحابہ کی تابعین سے روایات نادر ہیں، جب کہ اس قبل کی مرویات میں ان کا بالعلوم روایت بیان کرتے ہوئے صحابی کا نام ذکر نہ کرنا ہرگز مضر نہیں۔

### مرسل کے اختلاف فقهاء پر اثر کی مثال

مرسل کی وجہ سے فقهاء کے اختلاف کی مثال یہ ہے کہ جمہور فقهاء اور حنفیہ کے درمیان اس بات پر اختلاف ہے اگر سخت زمین پر کوئی سیال نجاست گرجائے اور اس پر پانی انڈیل دیا جائے تو وہ زمین پاک ہو جائے گی یا نہیں؟

حنفیہ کا موقف یہ ہے کہ زمین اس وقت تک پاک نہ ہوگی جب تک اس کو کھود کر مٹی کو اٹھ پلٹ نہ کر دیا جائے، جس سے اوپر والا حصہ نیچے چلا جائے۔ ان کی دلیل سنن ابو داؤد میں موجود یہ روایت ہے:

صلیٰ آغرا بی مع النبی صلی اللہ علیہ وسلم - بهذہ القصہ - قال

فیه و قال النبی صلی اللہ علیہ وسلم: خذو اما بالعلیہ من التراب

، فألقوه، وأهريقو اعلى مکانہ۔ ۱۶

اس کو عبد اللہ بن مقرن نے آپ سے مرسل بیان کیا ہے۔ احناف کے

نzd یک یہ جدت ہے۔ ۱۷

جمہور کا موقف یہ ہے کہ محض پانی انڈیلنے سے زمین پاک ہو جاتی

ہے۔ ۱۸ ان کی دلیل اعرابی کا مسجد میں پیشتاب کرنے والا واقعہ ہے، جس پر بعد

ازال آپ نے پانی بہاد یا تھا۔ ۱۹

پس ان کے نzd یک مرسل جدت نہیں اور وہ حدیث ارسال کی علمت کی وجہ

سے ناقابل جدت ہے۔

### منقطع کے اختلاف فقہاء پر اثرات

منقطع کا استعمال متصل کی ضد کے طور پر کیا جاتا ہے۔ جس روایت کی سند

میں کسی بھی جگہ پر انقطاع ہو وہ منقطع کہلاتی ہے۔ منقطع میں بالعموم یہی معنی پایا

جاتا ہے کہ سند میں کسی جگہ یا طبقہ میں کوئی راوی ساقط ہو۔ اس لحاظ سے بسا اوقات یہ

مرسل، معلق یا معرض سے بھی مل جاتی ہے، لیکن متأخر اصولیین نے انقطاع کے یہ معنی

بتائے ہیں کہ جس روایت میں مذکورہ تینوں صورتیں نہ مل سکیں وہ منقطع ہو گی۔ سند میں

انقطاع ایک جگہ بھی ہو سکتا ہے اور ایک سے زائد جگہوں میں بھی۔ علامہ شوکا<sup>ؒ</sup> منقطع کا

حکم بیان کرتے ہوئے رقم طراز ہیں:

و لا تقوم الحجة بالحديث المنقطع، وهو الذي سقط من رواقه

واحد من دون الصحابة۔ ۲۰

حدیث منقطع، یعنی وہ حدیث جس کے راویوں میں سے صحابی کے سوا

کوئی راوی ساقط ہو گیا ہو، قابل جدت نہیں ہے۔

محض یہ کہ منقطع حدیث ناقابل جدت ہے، کیوں کہ اس کے روایۃ میں صحابی

کے علاوہ بھی کسی اور راوی کے ساقط ہونے کا احتمال ہوتا ہے، جب کہ اس کا عادل اور

ضابط ہونا معلوم نہیں ہوتا۔ عین ممکن ہے کہ جس کو ثقہ سمجھا جا رہا ہے وہ مجروح ہو، چنانچہ ایسی روایت بیان کرنے والے کی پہلے توثیق و تعدیل معلوم کی جائے گی، کیوں کہ اس کا ثبوت ہی حدیث کے قبول کی شرط ہے۔

### منقطع کے اختلاف فقهاء پر اثر کی مثال

اگر کوئی غیر محرم شخص کسی جانور کا شکار کرے، جب کہ محرم (حالتِ احرام میں رہنے والے شخص) نے اس میں کسی قسم کی اعانت یا اشارہ نہ کیا ہو تو کیا محرم کے لیے اس جانور کا گوشت کھانا جائز ہے؟

سلف میں سے حضرات صحابة علی، ابن عمر و ابن عباس رضی اللہ عنہم اسے مطلقاً ناجائز کہتے ہیں۔ ان کی دلیل وہ حدیث ہے جو صعب بن جثامہ سے مردی ہے اور بخاری میں مذکور ہے۔ ۲۱۔ اس کا جواب یہ دیا گیا ہے کہ نبی اکرم ﷺ نے شاید اس لیے اس جانور کا گوشت نہ کھایا ہو کہ آپ نے یہ سمجھا ہو کہ اسے آپ کے لیے ہی شکار کیا گیا ہے۔ بعض فقهاء مثلًا امام مالک<sup>ؓ</sup>، امام شافعی<sup>ؓ</sup> اور امام احمد<sup>ؓ</sup> کہنا ہے کہ اس جانور کا گوشت حلال ہے، الایہ کہ محرم کو اس بات کا علم ہو کہ اس جانور کو اس کے لیے ہی شکار کیا گیا ہے۔ ان کی دلیل حدیث جابر ہے۔ ۲۲۔ جس کی سند منقطع ہے، جیسا کہ امام ترمذی<sup>ؓ</sup> اور ابو حامیم<sup>ؓ</sup> کا کہنا ہے کہ خطاب بن حنطب نے اسے نہ تو کسی صحابی سے سنا اور نہ کسی کو پایا۔ ۲۳۔

پس انقطاع کی وجہ سے ان فقهاء کے مابین اس مسئلہ میں اختلاف واقع ہوا ہے۔ البتہ امام ابوحنیفہ کا موقف یہ ہے کہ غیر محرم شخص نے محرم ہی کے لیے شکار کیا ہو، لیکن محرم نے اس کی اعانت یا اشارہ نہ کیا ہو تو اس جانور کا گوشت کھانا حلال ہے۔ ان کی دلیل حدیث ابو قاتدہ انصاری<sup>ؓ</sup> ہے، جو مر فو عَمَرُو ہے۔ ۲۴۔

### انقطاع مخفی کے اختلاف فقهاء پر اثرات

انقطاع مخفی کی دو اقسام ہیں: تدلیس اور ارسال حقی۔ یہ دونوں اقسام ایک

دوسرے سے اس قدر جڑی ہوئی ہیں کہ دقتِ نظر اور کثرت ممارست کے بغیر ایک کو دوسری سے جدا کرنا بہت مشکل ہے۔ یہی وجہ ہے کہ اس کے معاملے میں نام در شخصیات نے دورانِ تحقیق خطا کی ہے۔ دوسری بات یہ کہ ان میں سے ہر ایک کا اطلاق دوسری پر کرنا، یا ایک بول کر دوسری کو ضمناً مراد لینا متعدد میں میں عام تھا۔ اسی لیے ان کی عبارتوں سے بہت سے متاخر اصولیین کو دھوکہ ہوا اور انہوں نے ایک کو دوسری کے معنی میں استعمال کیا۔ ذیل میں دونوں کا فرق واضح کیا جاتا ہے اور اختلاف فقہاء پر پڑنے والے ان کے اثرات مع امثلہ ذکر کیے جاتے ہیں۔

### تلیس کے اختلاف فقہاء پر اشارات

علم علل حدیث میں تلیس کی پہچان ازحد اہمیت اور دقتِ نظری کی حامل ہے، کیوں کہ اس سے تلیس کی بنابر حدیث کا درجہ کم ہو جاتا ہے۔

تلیس "ذلّس" سے مانوذ ہے۔ اس کا مطلب ہے اندھیرے کا بڑھ جانا، جس سے کوئی چیز نظر وہ سے پوشیدہ ہو جائے۔ تلیس میں جب راوی کو مخفی طریقے سے حذف کیا جاتا ہے تو ناظرین پر اس کی پوشیدگی واضح نہیں ہو پاتی۔ یہی مُلس کا مقصود ہوتا ہے۔ تلیس میں سند کے عیب کو چھپاتے ہوئے اسے ناظر کے سامنے بے عیب پیش کیا جاتا ہے۔ ۲۵۔

تلیس کی اصطلاحی تعریف کرتے ہوئے ڈاکٹر محمود طحان لکھتے ہیں:

إخفاء عيب في الأسناد و تحسين لظاهره ۲۶۔

سند کے عیب کو چھپانا اور اس کے ظاہر کو خوب صورت بنا کر پیش کرنا۔

تلیس کی بنیادی طور پر تین بڑی اقسام ہیں، جو درج ذیل ہیں:

(۱) تلیس الاسناد: محدثین نے اس کی مختلف تعریفات ذکر کی ہیں، جن میں

مشہور تعریف یہ ہے کہ راوی، مروی عنده سے، جس سے اس کا ساماع ثابت ہو، وہ حدیث بیان کرے جو اس نے اس سے نہ سنبھال ہو اور اسے اس طریقے سے بیان کرے کہ عدم سماع کا ذکر نہ ہو۔ گویا کوئی راوی اپنے شخچ سے ایک ایسی روایت سننے کا دعویٰ کرے جو اس

نے اس سے نہ سنی ہو، بلکہ کسی اور سے سنی ہو، لیکن بیان ایسے صیغہ سے کرے جس سے یہ وہم ہو کہ اس روایت کو اس نے اسی شیخ سے سنا ہے۔ مثلاً وہ عن، قال یا ذکر کا صیغہ استعمال کرے اور سمعت و حدشی سے اجتناب کرے، تو یہ تدليس اسناد ہے۔ ۲۔ تدليس کی یہ قسم ارسال حقیقی سے ملتی جاتی ہے۔ یہی وجہ ہے کہ متقدیں ارسال حقیقی کو بسا اوقات تدليس اور تدليس کو بسا اوقات ارسال حقی شمار کر لیتے تھے، جیسا کہ فتاویٰ بن دعامہ السد وی کے بارے میں معروف ہے۔ درحقیقت تدليس اسناد اور ارسال حقی میں ایک واضح فرق ہے، وہ یہ کہ تدليس اسناد میں راوی کا ساماع اس مخصوص شیخ سے ہوتا ہے، محض یہ روایت اس نے کسی اور سے سنی ہوتی ہے جسے وہ تدليس کر کے اس شیخ سے منسوب کرتا ہے، لیکن ارسال حقی میں اس نے مردی عنہ سے کچھ بھی نہیں سنا ہوتا ہے۔ حقیقی مردی عنہ کو ترک کر کے وہ اس مخصوص شیخ کا نام لے لیتا ہے۔

(۲) تدليس تسویہ: یہ دراصل تدليس اسناد ہی کی ذیلی قسم ہے۔ اس کا معاملہ بہت ہی پیچیدہ ہوتا ہے۔ اس میں راوی بڑی مہارت سے دوسرے راوی کو حذف کر دیتا ہے۔ اس کا علم بہت مشکل سے ہو پاتا ہے۔ اس کے لیے گہری بصیرت اور معرفت تامہ کی ضرورت ہوتی ہے۔ اس کی صورت یہ ہوتی ہے کہ راوی کسی ثقہ شیخ سے بیان کرے اور وہ شیخ کسی ضعیف اور وہ ضعیف راوی کسی ثقہ سے بیان کرے۔ پس راوی اپنے شیخ سے آگے والے ضعیف کو گردائے اور اس کے بعد والے ثقہ سے بیان کرے۔ بہ الفاظ دیگر وہ دو ثقہ راویوں کے مابین ایک ضعیف راوی کو حذف کر دے، جس سے معلوم ہو کہ وہ سند بالکل درست اور متصل ہے، حالاں کہ اس میں ایک ضعیف راوی کے گردائیں کی وجہ سے انقطع ہو۔ اس میں شرط یہ ہے کہ مردی عنہ (راوی کے شیخ) کا ساماع ضعیف سے آگے والے ثقہ سے بھی ثابت ہو، تاہم یہ روایت اس سے نہ سنی ہو۔ تدليس کی اس دقيق قسم کی تفصیل درج ذیل ہے:

اصل صورت: راوی (۱) مردی عنہ (ثقہ) (۲) ضعیف (۳) ثقہ

بعد از تدليس: راوی (۱) مردی عنہ (ثقہ) (۳) ثقہ

یہ تدليس کی بدترین قسم ہے۔ اس میں دھوکہ شامل ہوتا ہے، جس کی عام طور پر باحث کو اطلاع نہیں ہو پاتی، کیوں کہ مردی عنہ کا اس الگی شق سے بھی سماع ہوتا ہے، جس کی بنابر سے وہ اس روایت کی صحت کا حکم لگادیتا ہے۔

(۳) تدليس شیوخ: تدليس شیوخ یہ ہے کہ راوی اپنے کسی شیخ سے مسومہ روایت بیان کرتے ہوئے اس کا حقیقی نام لینے کے بجائے اس کے نام یا اس کی کنیت سے اس کا ذکر کرے، تاکہ ناظرین اس سے واقف نہ ہو سکیں۔ ۲۸۔

تدليس الاسناد محدثین کے نزدیک سراسر جھوٹ اور فریب ہے، اس لیے ازحد کروہ ہے۔ تدليس تسویہ تو اس بھی زیادہ ناپسندیدہ ہے، بلکہ بعض علماء اس کو راوی کی عدالت میں قدر کا باعث شمار کرتے ہیں۔ تدليس شیوخ کی کراہت تدليس اسناد سے کم ہے، اس لیے کہ اس میں کوئی راوی ساقط نہیں ہوتا۔

### مدرس روایت کا حکم

اس سلسلے میں علماء کے دو گروہ ہیں۔ کچھ علماء کے نزدیک مدرس کی روایت علی الاطلاق مردود ہو گی، اگرچہ وہ سماع کی وضاحت بھی کر دے۔ ان کے نزدیک تدليس کرنا ہی باعث جرح و قدح ہے۔ دیگر علماء کے نزدیک تدليس کا حکم یہ ہے کہ اگر صراحت سماع و تحدیث آجائے تو وہ روایت مقبول ہو گی، ورنہ مردود ہو گی۔ بھی دوسرا موقف زیادہ مناسب ہے۔

### تدليس کے اختلاف فقهاء پر اثر کی مثال

فقہاء کا اس مسئلے میں اختلاف ہے کہ کیا شوہر بیوی کو غسل دے سکتا ہے یا نہیں؟ اس اختلاف کی وجہ محدث بن اسحاق سے مردی یہ روایت ہے:

عن یعقوب بن عقبة، عن الزہری، عن عبید اللہ بن عبد اللہ، عن

عائشة، قالت : رجع رسول اللہ صلی اللہ علیہ وسلم من البقع،

فوجدنی و أنا أجد صداعاً في رأسي وأنا أقول: وارأساه، فقال :

بل أنا، يا عائشة، وارأساها، ثم قال: ما ضررك لومي قبلى، فقمت  
عليكِ فغسلتُكِ وكسحتُكِ وصلحتُكِ ودفنتُكِ۔ ۲۹

اس روایت کو محمد بن اسحاق نے تدليس کرتے ہوئے صن' سے بیان کیا ہے۔  
امام ہبھی نے اس کو معلوم قرار دیا ہے اور خود ہی اس کی صراحت سماں کا ذکر کیا  
ہے۔ ۳۰ اس اعتبار سے یہ روایت صحیح ہے۔ اس سے استدلال کرتے ہوئے جمہور  
فقہاء، جن میں امام شافعی اور امام احمد اللہ بھی شامل ہیں، اس کے جواز کے قائل ہیں۔  
دوسرا گروہ ان فقہاء کا ہے جن کے نزدیک یہ جائز نہیں۔ یہ بعض سلف، امام  
ابو حنفیہ اور ایک روایت کے مطابق امام احمد کا قول ہے۔ یہ حضرات حدیث محمد بن  
اسحاق میں عنده کی وجہ سے اس کو ضعیف قرار دیتے ہیں اور اسے ناقابل استدلال  
سمجھتے ہیں۔ ان کے نزدیک اس کے عدم جواز کی ایک وجہ یہ یہی ہے کہ بیوی کی موت  
کے بعد اس کو دیکھنا یا چھونا صحیح نہیں، کیوں کہ اس وقت مر حومہ بیوی کی بہن حلال ہو  
جاتی ہے، جس کا تقاضا ہے کہ اس کو جنی سمجھا جائے۔

### ارسال حقی کے اختلاف فقہاء پر اثرات

ارسال حقی سے مراد یہ ہے کہ راوی اپنے کسی معاصر سے، یا جس سے اس  
کی ملاقات ثابت ہو، روایت بیان کرے، حالاں کہ اس نے اس سے کچھ بھی نہ سنا  
ہو، لیکن صیغہ اس طرح کا استعمال کرے کہ اس سے یہ وہم پیدا ہو کہ اس کا سماں  
ثابت ہے۔ ارسال کی یہ نوع درحقیقت انقطاع ہی ہے، اس لیے ضعیف اور قابل رد  
ہوتی ہے اور اس پر منقطع کا اطلاق ہوتا ہے۔

ارسال حقی کی معرفت تدليس کے مقابلے میں زیادہ دشوار ہے۔ اس کی  
معرفت تدليس کے دو ابتدائی وسائلی کشف کی مانند ہے، البتہ بسا اوقات ارسال حقی کی  
معرفت انسانید غیر سے بھی ہوتی ہے، جب ان میں دور اویوں کے درمیان کسی ایک راوی  
کی زیادتی سامنے آ جاتی ہے۔ یہاں پر اصولیین میں ایک مزید بحث بھی جنم لیتی ہے  
جب وہ 'المزید فی متصل الأسانید' کا نام دیتے ہیں۔ درحقیقت اس میں اور ارسال  
حقی میں ربط بھی ہے کہ سند کے ایک طریق میں راوی کی زیادتی ہوتی ہے۔

## ارسال حقیٰ کے اختلاف فقهاء پر اثر کی مثال

وہ مدتِ رضاعت جس سے حرمت ثابت ہوتی ہے۔ اس سلسلے میں فقهاء کا اختلاف ہے۔ امام ابوحنینؓ کے نزدیک یہ مدت تیس ماہ اور امام زفرؓ کے بان تین سال ہے، جب کہ ام المؤمنین حضرت عائشہؓ اور انہے میں امام عطاؓ، لیثؓ اور داؤد ظاہری کے نزدیک رضاعتِ کبیر بھی ثابت ہو جاتی ہے۔<sup>۳۱</sup> چوتھا گروہ حضرات صحابہ: عمر، علی، عباس، ابو ہریرہ، ان مسعود اور ان عمر رضی اللہ عنہم کے ساتھ ازواج مطہرات مساویے حضرت عائشہؓ اور فقهاء میں سے امام شعبی، ان شبرمہ، اوزاعی، شافعی، اسحاق، ابو یوسف وغیرہ کا ہے۔ ان کے نزدیک حرمتِ رضاعت کی مدت دو سال ہے۔ ان کی دلیل حضرت فاطمہ بنت المنذر کی روایت ہے، جسے اُم سلمہؓ سے بیان کرتی ہیں کہ آپ ﷺ نے فرمایا:

لَا يحرم من الرضاع الا ما فتق الامماء في الشدي و كان قبل الفطام۔<sup>۳۲</sup>

اس حدیث کی سند میں ارسال حقیٰ پایا جاتا ہے اور اس پنا پر حدیث کو معمولی قرار دیا گیا ہے۔ اس کا سبب یہ ہے کہ فاطمہ بنت منذر حضرت ام سلمہؓ کی وفات کے وقت گیارہ برس کی تھیں، پھر وہ ان سے سن کر کیوں کریاد رکھ سکتی ہیں؟ جو حضرات اس حدیث سے استدلال کرتے ہیں وہ کہتے ہیں کہ فاطمہ، حضرت ام سلمہؓ کی وفات کے وقت چودہ (۱۲) برس کی تھیں۔<sup>۳۳</sup>

## حوالی و مراجع

- ۱۔ وجادہ یہ ہے کہ طالب علم اپنے شیخ کی تحریر میں اس کی وہ روایات پالے جو وہ (شیخ) بیان کرتا تھا، طالب علم ان کو (تحریر سے) پہچان لے، تاہم اس کا (ان روایات کا) ساع نہ ہو اور نہ اجازت۔ الدکتور محمود الطحان، تیسیر مصطلح الحدیث، دارالعلمیہ، بیروت، ۱۳۹۸ھ، طبع دوم، ص ۲۰۳
- ۲۔ محمود الطحان، تیسیر مصطلح الحدیث، ص ۵۵۔ ۳۔ حوالہ سابق
- ۳۔ بخاری، کتاب الاشربۃ، باب ما جاء بهن تیسیر مصطلح الحدیث، دارالعلمیہ، بغیر اسمہ، ۵۵۹۰۔
- ۴۔ ابن حزم، الحجی، ج ۷، ص ۵۶۵۔
- ۵۔ ابن حجر، فتح الباری، ج ۱۰، ص ۱۵، طبرانی، سلیمان بن آحمد، مسندا الشامین، مؤسسة الرسالة،

- ٥٨٨ طبع اول، ١٩٨٣، ج ١، ص ٣٣٢، حدیث ٥٨٨
- ٧- ابن حزم، الحجلي، ج ٧، ص ٥٢٥ تا ٥٧١
- ٨- محمود طحان، تبيير مصطلح الحديث، ص ٥٩
- ٩- ابن حجر، السكري، الممنيرية، ط ٣، ج ٢، ص ٥٨١
- ١٠- نووى، الجموع، أحياء التراث الإسلامي، ج ٢، ص ٣٦٠ - ابن حزم، الحجلي، ج ٢، ص ٧٨
- ١١- ابن عبد البر، التمهيد، ج ٣، ص ٧٥
- ١٢- ابو داود، كتاب الطهارة، باب في اتيان الحاضن، ٢٦٦، لفظ: وروى الاوزاعي عن يزيد بن ابي ماك عن عبد الحميد بن عبد الرحمن عن النبي ﷺ قال: آمره أن يصدق عمسى دينار وهذا معرضل.
- ١٣- ابو داود، كتاب الطهارة، باب في اتيان الحاضن، ٢٦٣ - ترمذى، ابواب الطهارة، باب ماجاء في الكفاءة في ذلك، ٧، ١٣ - مسند احمد، ج ١، ص ٢٩٩
- ١٤- شمس الحق عظيم آبادى، عنون المعبد، ج ١، ص ١٠٩، الدكتور باشمش جميل عبد الله، فقه الامام سعيد بن الحسريب، وزارة الأوقاف، مطبعة الارشاد، بغداد، ١٩٤٣، طبع اول، ج ١، ص ١٢٨
- ١٥- ابن حجر عسقلاني، نزهة النظر شرح نخبة الفرقى مصطلح أهل الأثر، دار الكتب العلمية، ٣٣
- ١٦- ابو داود، كتاب الطهارة، باب الأرض يصيحا بالبول، ٣٨١
- ١٧- بدر الدين عيين، عمدة القاري شرح صحيح البخاري، طبع بيروت، ج ١، ص ١٢٣
- ١٨- شوكاني، نيل الاوطار، دار الكتب العلمية، ج ١، ص ٢٨
- ١٩- بخارى، كتاب الادب، باب رحمة الناس والجائم، ٢٠١٠
- ٢٠- شوكاني، ارشاد الفحول الى تحقيق الحق من علم الاصول، مطبعة مصطفى البابى الحجلى ، القاهرة ، ١٣٥٢هـ، طبع اول، ج، ص ٧٧-٧٨
- ٢١- بخارى، كتاب جزاء الصيد، باب الحدى للحرم مهاراً وشياحى مقتول، ١٨٢٥
- ٢٢- ابو داود، كتاب المناكى، باب حكم الصيد للحرم، ١٨٥١ - ترمذى، ابواب الحج، باب ماجاء في اكل الصيد للحرم، ١٨٣٦، مسند احمد، ج ٣، ص ٣٢٢
- ٢٣- ترمذى، ابواب الحج، باب ماجاء في اكل الصيد للحرم، ١٨٣٦ - ابو حاتم رازى، المراسيل، مؤسسة الرسالة، ١٩٨٢ء، طبع دوم - مزي، تحفة الاشراف بمعن فنون الاطراف، الدار الاقيمية، الهند، ١٩٦٥ء، ج ٢، ص ٣٧٩، حدیث ٩٨٠
- ٢٤- بخارى، كتاب جزاء الصيد، باب اذا اصاد اخلال فاحدى للحرم الصيد كلّه، ١٨٢١، مسلم، كتاب الحج، باب تحريم الصيد، ١١٩٦

- ۲۵ - ابن حجر، النکت، ج ۲، ص ۲۱۳ - محمود طحان، تہییر مصطلح الحدیث، ص ۲۲
- ۲۷ - عراقی، شرح التبصرۃ والتنزہ کرۂ المعروف بشرح الفقیہ العراقي، دارالکتب العلمیة، بیروت، ج ۱، ص ۱۸۰
- ۲۸ - الحاکم، معرفۃ علوم الحدیث، ص ۳۹۶ - یہیقی، اسنن الکبیری، ج ۳، ص ۲۶
- ۳۰ - یہیقی، دلائل السنوۃ، دارالکتب العربیة، بیروت، طبع اول، ج ۷، ص ۱۲۸
- ۳۱ - شوکانی، نیل الاوطار، ج ۲، ص ۳۱۵ - ابن رشد، بدایۃ الجہنمد، ج ۲، ص ۲۷
- ۳۲ - ترمذی، ابواب الرضاع، باب ماجاء ان الرضاعۃ لاتحرم الافی الصغر دون ذلک - ابن حبان، الحجۃ مع الاحسان فی تقریب صحیح ابن حبان للراہیر علاء الدین علی بن بلبان الفارسی، مؤسسة الرسالۃ، بیروت، ۱۹۸۸ء، طبع اول، حدیث ۲۲۲۳
- ۳۳ - ابن قیم الجوزیہ، زاد المعاد فی بدی خیر العباد، مؤسسة الرسالۃ، ۱۹۸۲ء، طبع ۱۳، ج ۵، ص ۵۸۵

### سماہی تحقیقات اسلامی علی گڑھ

کی قیمت میں اضافہ

تحقیقات اسلامی کے زرتعاون میں گزشتہ پانچ برس سے کوئی اضافہ نہیں ہوا تھا۔ اس عرصہ میں پرمنٹ اور کاغذ کے مصارف بڑھ جانے کے علاوہ گزشتہ سال سے GST لاگو ہونے کی وجہ سے اس کے زرتعاون میں اضافہ ناگزیر ہو گیا ہے۔ امید ہے، تحقیقات اسلامی کے قارئین اسے خوش دلی سے برداشت کریں گے اور حسب سابق ہمیں ان کا قیمتی تعاون آئندہ بھی حاصل رہے گا۔ یہ بات کہنے میں کوئی تکلف نہیں ہے کہ یہ علمی تحقیقی مجلہ صرف لاگت پر فراہم کیا جاتا ہے۔

اگلے شمارے سے زرتعاون حسب ذیل ہوگا:

زرتعاون فی شمارہ: ۵ روپے سالانہ: ۲۰۰ روپے  
بیرون ملک: سالانہ انفرادی: ۵۰۰ روپے ادارے ۷۰۰ روپے  
برائے پاکستان: سالانہ انفرادی: ۲۰۰ روپے ادارے ۳۰۰ روپے

**خصوصی رعایت:**

☆ چار سال کے لیے زرتعاون (۸۰۰ روپے) جمع کرنے پر پانچ سال کے لیے اجراء۔

☆ ایجنسی مالکان کے لیے کمیشن: ۵ سے ۲۰ کا پیوں تک ۲۵ فی صد،

۲۰ سے زیاد کا پیوں پر ۳۰ فی صد، ڈاک خرچ بدمداد ادارہ (مینجر)